



खबर संक्षेप

पंकज ने संभाला कोंडागांव पुलिस अधीक्षक का पदभार

कोणडागांव। जिले को नया पुलिस नेतृत्व मिला है। भारतीय पुलिस सेवा के अधिकारी पंकज चन्द्रा ने आज मंगलवार को जिले के नए पुलिस अधीक्षक के रूप में पदभार ग्रहण किया। पदभार ग्रहण करने के बाद उन्होंने पुलिस लाइन पहुँचकर



जिले के वरिष्ठ पुलिस अधिकारियों और शाना प्रभारियों के साथ बैठक कर कानून व्यवस्था की समीक्षा की। बैठक के दौरान श्री चन्द्रा ने स्पष्ट निर्देश दिए कि अपराध नियंत्रण, जनसुरक्षा और त्वरित पुलिस प्रतिक्रिया उनकी प्राथमिकता में सबसे ऊपर रहेगी। उन्होंने कहा कि जिले में कानून व्यवस्था बनाए रखना आमजन को सुरक्षा का भरोसा देना और पुलिस-जन संबंधों को सुदृढ़ बनाना उनका मुख्य उद्देश्य है। पुलिस का व्यवहार जनता के प्रति संवेदनशील और सहयोगी होना चाहिए। नए पुलिस अधीक्षक ने कहा कि महिलाओं और बच्चों की सुरक्षा सुनिश्चित करना पुलिस का दायित्व है। उन्होंने महिला हेल्प डेस्क और साइबर सेल की सक्रियता बढ़ाने पर जोर दिया। उन्होंने कहा कि किसी भी प्रकार की उत्पीड़न या अपराध की शिकायत पर तत्काल कार्रवाई सुनिश्चित की जाएगी। एसपी चन्द्रा ने कहा कि जनता के सहयोग के बिना पुलिस व्यवस्था प्रभावी नहीं हो सकती। उन्होंने सामुदायिक पुलिसिंग की अवधारणा को और मजबूत बनाने की बात कही ताकि आम नागरिक भी शांति और सुरक्षा व्यवस्था में सहभागी बन सकें। उन्होंने पुलिस अधिकारियों को निर्देश दिए कि प्रत्येक थाना स्तर पर संवेदनशीलता और तत्परता के साथ लोगों की समस्याओं को सुना और हल किया जाए। श्री चन्द्रा ने कहा कि "जनविश्वास हासिल करना ही सच्ची पुलिसिंग है।

डडसेना कलार समाज मनाएगा भगवान सहस्त्रबाहु अर्जुन जयंती आज



फारसगांव। बस्तर संभाग का डडसेना कलार समाज प्रति वर्ष की भांति इस वर्ष गुरुवार 30 अक्टूबर को भगवान सहस्त्रबाहु अर्जुन जयन्ती संभाग स्तरीय रूप से ब्लाक मुख्यालय में हर्षोल्लास के साथ मनाया जाएगा। जिसमें बतौर मुख्यातिथि श्यामबिहारी जायसवाल लोक स्वास्थ्य एवं परिवार कल्याण, चिकित्सा शिक्षा, पिछड़ा वर्ग एवं अल्पसंख्यक विकास मंत्री होंगे। समाज के लिए बने नवीन भवन का लोकार्पण करेंगे। इसके लिए फरसगांव एसडीएम, तहसीलदार, जनपद सीईओ समेत अन्य अधिकारियों ने कार्यक्रम स्थल का जायजा लिया है। जानकारी देते हुए कलार समाज के पदाधिकारी शंकर शार्दूल व अन्य सदस्यों ने बताया की कार्यक्रम की अध्यक्षता पुरुषोत्तम गजेन्द्र अध्यक्ष डडसेना कलार समाज करेंगे। वहीं विशिष्ट अतिथि में बस्तर सांसद मधेश कश्यप, बस्तर विकास प्राधिकरण की उपाध्यक्ष सुश्री लता उसेंडी विधायक, केशकाल विधायक नीलकंठ टेकाम विधायक, स्थानीय जनप्रतिनिधि बस्तर संभाग के डडसेना कलार समाज के पदाधिकारी व सैकड़ों की संख्या में समाज के लोग उपस्थित रहेंगे।

कायस्थ समाज ने मनाई भक्ति और उत्सव की संगममयी संध्या

हरिभूमि न्यूज़ ►► कोणडागांव

कोंडागांव जिला कायस्थ समाज द्वारा रविवार को फॉरेस्ट कॉलोनी स्थित ऑक्शन हॉल में भगवान चित्रगुप्त महाराज का पूजन एवं सांस्कृतिक आयोजन हर्षोल्लासपूर्वक संपन्न हुआ। पूजन के बाद समाज के सदस्यों ने सामूहिक आरती की और भगवान चित्रगुप्त से समाज एवं राष्ट्र के कल्याण की कामना की। कार्यक्रम में भगवान चित्रगुप्त की पूजा-अर्चना के पश्चात विविध खेल प्रतियोगिताओं का आयोजन किया गया। जिसमें कायस्थ परिवार की महिलाएँ, पुरुष और बच्चे उत्साहपूर्वक शामिल हुए। कार्यक्रम का वातावरण भक्ति और उत्सव की ऊर्जा से भर गया। महिला वर्ग की कुर्सी

महिलाओं व बच्चों ने खेल प्रतियोगिताओं में बड़-चढ़कर लिया भाग



मेधावी छात्रों और वरिष्ठ सदस्यों सम्मान

समाज के उन बच्चों को सम्मानित किया गया जिन्होंने शिक्षा, खेल और अन्य क्षेत्रों में विशिष्ट उपलब्धियाँ हासिल की हैं। उन्हें मेडल और मोमेंटो देकर प्रोत्साहित किया गया। साथ ही, समाज के सम्माननीय वरिष्ठ सदस्यों को भी श्रीफल और अभिनंदन पत्र देकर आदरपूर्वक सम्मानित किया गया।

दौड़ प्रतियोगिता में प्रथम स्थान सुषमा श्रीवास्तव, द्वितीय स्थान रीता श्रीवास्तव, तृतीय स्थान माही श्रीवास्तव ने प्राप्त किया। सभी विजेताओं को समाज की ओर से पुरस्कार एवं मोमेंटो देकर सम्मानित किया गया। पुरुष वर्ग में भी प्रतियोगियों ने उत्कृष्ट प्रदर्शन कर सम्मान अर्जित किया।

कार्यक्रम की सफलता में जिला अध्यक्ष प्रदीप श्रीवास्तव, जिला उपाध्यक्ष उत्तम श्रीवास्तव, सचिव अनूप श्रीवास्तव, महिला प्रकोष्ठ अध्यक्ष इना श्रीवास्तव, युवा प्रकोष्ठ अध्यक्ष लोकेश श्रीवास्तव, मनोरी श्रीवास्तव, संजय श्रीवास्तव, इंद्रदेव श्रीवास्तव, चंद्रभान, अरुण, रजनीकांत बक्शी, चंद्रकांत बक्शी, संदीप श्रीवास्तव, आर.के. श्रीवास्तव, अजय श्रीवास्तव, धर्मेन्द्र श्रीवास्तव, धीरेन्द्र श्रीवास्तव, निकदीप आदि की महत्वपूर्ण भूमिका रही।

ओडिशा उपचुनाव को लेकर भाजपा की रणनीतिक बैठक, विधायक की रही केंद्रीय भूमिका

हरिभूमि न्यूज़ ►► कोणडागांव/नुआपाड़ा

आगामी उड़ीसा उपचुनाव को लेकर रविवार को भाजपा की एक महत्वपूर्ण रणनीतिक बैठक नुआपाड़ा उड़ीसा में संपन्न हुई। बैठक की अध्यक्षता एवं संचालन में भाजपा राष्ट्रीय उपाध्यक्ष, उड़ीसा सह प्रभारी और कों डा गां व विधायक सुश्री लता उसेंडी की केंद्रीय भूमिका रही। बैठक में पार्टी



भाजपा की जीत, जनता के विश्वास से तय होगी : उसेंडी का आत्मविश्वास

अपने वक्तव्य में लता उसेंडी ने कहा भाजपा की सबसे बड़ी पूंजी जनता का विश्वास है। जब कार्यकर्ता उसी भावना से जनता के बीच जाएंगे, तो उपचुनाव की जीत अपने आप सुनिश्चित हो जाएगी। उन्होंने महिला मोर्चा, युवा मोर्चा और किसान प्रकोष्ठ को विशेष रूप से सक्रिय रहने के निर्देश दिए। पार्टी नेताओं का मत – बैठक में सभी नेताओं ने कहा कि संगठन की रणनीतिक तैयारी, जनसंपर्क अभियान और लता उसेंडी जैसे अनुभवी नेतृत्व से उड़ीसा में भाजपा की जीत अब सिर्फ औपचारिकता रह जाएगी।

पहुँचाना चाहिए। जनसंपर्क से ही जीत की राह निकलेगी। उन्होंने यह भी कहा कि भाजपा की नीतियों और प्रधानमंत्री मोदी के विरक्त भारत' के संकल्प को जन-जन तक पहुँचाना हर कार्यकर्ता का कर्तव्य है। इस रणनीतिक बैठक में भाजपा उड़ीसा प्रदेश अध्यक्ष मनमोहन सामल, प्रदेश उपाध्यक्ष अशोक मिश्रा, छत्तीसगढ़ के विधायक रोहित साहू, पूर्व सांसद चुनीलाल साहू, पूर्व विधायक प्रोतम सिंह दीवान, पूर्व विधायक पंकी ध्रुव, बीज निगम अध्यक्ष चंद्रास चंद्राकर, मोनिका साहू और हेमंत तिवारी सहित दोनों राज्यों के अनेक वरिष्ठ पदाधिकारी और कार्यकर्ता शामिल हुए। बैठक में निर्णय लिया गया कि आगामी उपचुनाव में छत्तीसगढ़ के भाजपा नेताओं और कार्यकर्ताओं को सक्रिय भागीदारी रहेगी। हर विधानसभा क्षेत्र और बूथ स्तर तक पहुँचकर घर-घर भाजपा, हर वोट मोदी के नाम अभियान चलाया जाएगा। लता उसेंडी ने कहा कि छत्तीसगढ़ और उड़ीसा के कार्यकर्ताओं के बीच यह समन्वय भाजपा की जीत का आधार बनेगा।

पशुधन विकास विभाग द्वारा पशु मेला एवं प्रदर्शनी का आयोजन



हरिभूमि न्यूज़ ►► कोणडागांव

केशकाल विकासखंड के ग्राम पंचायत चारभाटा में पशुधन विकास विभाग द्वारा पशु मेला एवं प्रदर्शनी का भव्य आयोजन किया गया। इस आयोजन में बड़ी संख्या में पशुपालकों ने

उ त स ह प र् व क भागीदारी की और अपने पशुधन का प्रदर्शन किया। कार्यक्रम में सात विभिन्न श्रेणियों उन्नत नस्ल मादा वस्त्र, दुधारू गाय, सांड, बैल, भैंस, बकरी, सुकर, मुर्गी और घोड़े की प्रतियोगिताएं आयोजित की गईं। विजेता पशुपालकों को प्रथम, द्वितीय, तृतीय और सात्वना पुरस्कार प्रदान किए गए। पशु मेले में नैपियर घास, मक्का, सायलेज, अजोला एवं पैरा यूरिया उपचार जैसे पशुचारा प्रदर्शन आकर्षण का केंद्र रहे। साथ ही पशु स्वास्थ्य, टीकाकरण, आहार प्रबंधन और बीमारियों की

जनप्रतिनिधियों और ग्रामीणों की रही सक्रिय भागीदारी

कार्यक्रम में मुख्य अतिथि के रूप में जनपद सदस्य सुमित्र नेतम, सरपंच राजेश नेतम टाटौरास, फरसू मंडावी खेतरपाल, अंतुराम मंडावी डुमरपदर और दामेश्वरी रावटे बहीगांव उपस्थित रहे। इस अवसर पर उप संचालक पशु चिकित्सा सेवाएं डॉ. एमबी सिंह, वरिष्ठ पशु चिकित्सा अधिकारी डॉ. सुदर्शन मरकम, डॉ. पीएल ठाकुर, डॉ. एसके नाग, डॉ. चाली पोरें, डॉ. सीमा मंडावी, डॉ. कस्तूरी प्रधान, डॉ. सुमन उडके, वरिष्ठ कृषि विस्तार अधिकारी हेमलाल पदमाकर, उद्यानिकी अधिकारी आरके मंडावी, तथा डॉ. अनिल मोबाइल पशु चिकित्सा यूनिट सहित अन्य अधिकारी एवं परिचरक उपस्थित रहे। इस आयोजन से ग्रामीण अंचलों में पशुपालन के प्रति जागरूकता और आत्मनिर्भरता को नई दिशा मिली है।

रोकथाम संबंधी जानकारी दी गई। कार्यक्रम का उद्देश्य ग्रामीण क्षेत्रों में पशुपालन को प्रोत्साहित करना और नई तकनीक से जोड़ना था।

जिले में बाल विवाह मुक्त ग्राम पंचायतों की घोषणा की तैयारी जारी



हरिभूमि न्यूज़ ►► कोणडागांव

बाल विवाह मुक्त छत्तीसगढ़ अभियान के तहत कोणडागांव जिले को बाल विवाह मुक्त बनाने की दिशा में प्रशासनिक तैयारी तेज हो गई है। अभियान को कार्ययोजना के अनुसार वर्ष 2029 तक पूरे जिले को बाल विवाह मुक्त जिला घोषित किया जाना है। वित्तीय वर्ष 2025-26 में जिले की 40 प्रतिशत ग्राम पंचायतों को बाल विवाह मुक्त ग्राम पंचायत घोषित किया जाना प्रस्तावित है। इसके लिए ग्राम सभाओं में प्रस्ताव पारित किए जा चुके हैं। इन पंचायतों में पिछले दो वर्षों से बाल विवाह का एक भी प्रकरण दर्ज नहीं हुआ है।

जनप्रतिनिधियों और नागरिकों से मांगी गई आपत्तियां

प्रशासन ने जिले के सभी जनप्रतिनिधियों, समाज प्रमुखों और नागरिकों से अपील की है कि यदि इन ग्राम पंचायतों में विगत दो वर्षों के भीतर बाल विवाह से संबंधित कोई भी प्रकरण या जानकारी हो, तो वे साक्ष्य एवं दस्तावेज सहित दावा या आपत्ति प्रस्तुत कर सकते हैं।

एक सप्ताह के भीतर करें दावा-आपत्ति प्रस्तुत

कोई भी आपत्ति एक सप्ताह के भीतर कलेक्टर कार्यालय या जिला महिला एवं बाल विकास विभाग, कोणडागांव में व्यक्तिगत रूप से उपस्थित होकर दर्ज कराई जा सकती है। प्रशासन ने स्पष्ट किया है कि सभी दावों और आपत्तियों के निराकरण के बाद ही ग्राम पंचायतों को बाल विवाह मुक्त घोषित किया जाएगा।

शिक्षा विभाग के अधिकारियों की बैठक में विभागीय कार्यों की हुई समीक्षा

हरिभूमि न्यूज़ ►► कोणडागांव

कलेक्टर श्रीमती नूपुर राशि पन्ना के निर्देशानुसार अनुविभागीय अधिकारी राजस्व अजय उरांव द्वारा शनिवार को कोंडागांव एवं माकड़ी विकासखण्ड के बीईओ, बीआरसी एवं संकुल समन्वयकों की बैठक आयोजित की गई। बैठक में शिक्षा विभाग से संबंधित विभिन्न योजनाओं और कार्यक्रमों की समीक्षा एवं प्रगति का मूल्यांकन किया गया। बैठक में कलेक्टर द्वारा पूर्व में आयोजित समय-सीमा बैठक में दिए गए निर्देशों के अनुपालन की स्थिति पर चर्चा की गई। अधिकारियों को लॉबित कार्यों को निष्पार्तित समय



बस्तर ओलंपिक और राज्योत्सव की तैयारियां तेज करने के निर्देश

बैठक में आगामी बस्तर ओलंपिक एवं राज्योत्सव समारोह की तैयारियों की भी समीक्षा की गई। अधिकारियों को कार्यक्रमों में विद्यार्थियों की सक्रिय भागीदारी सुनिश्चित करने के निर्देश दिए गए। बैठक में डिप्टी कलेक्टर रश्मि पोया, जिला शिक्षा अधिकारी भारती प्रधान, डीएससी, नायब तहसीलदार सहित विभाग के अन्य अधिकारी उपस्थित रहे।

डिमरापाल मेडिकल कॉलेज में चोरी, गिरोह के सदस्य गिरफ्तार

हरिभूमि न्यूज़►► जगदलपुर

डिमरापाल मेडिकल कॉलेज परिसर में चोरी की वारदात को अंजाम देने वाले गिरोह का भंडाफोड़ करते हुए परपा पुलिस ने दो आरोपी को गिरफ्तार कर लिया है। आरोपियों के कब्जे से चोरी की गई बाइक जब्त किया है। डिमरापाल मेडिकल कॉलेज में चोरी की वारदात को गंभीरता से लेते हुए आरोपी कि गिरफ्तारी के लिए एसपी शलभ कुमार सिन्हा के मार्गदर्शन व एएसपी माहेश्वर नाग व एसडीओपी लक्ष्मण सिंग पोटाई के पर्यवेक्षण में थाना



इनकी रही अहम भूमिका

त्वरित कार्रवाई में निरीक्षक मोहनमद तारिक हरीश के अलावा एसआई प्रेम पानीगाही, एएसआई अजीत सिंह, प्रधान आरक्षक लघन पानीगाही, सुधीर मिश्रा, आरक्षक महेन्द्र कोमरे, प्रकाश बदा, नीरज सिंग व शिवेन्द्र की महत्वपूर्ण भूमिका रही।

सीमा में पूर्ण करने के निर्देश दिए गए। बैठक में अपार आईडी में प्रगति लाने, विद्यालयों में न्योता भोज के आयोजन और विद्यार्थियों के जाति प्रमाण पत्र निर्माण कार्य की समीक्षा की गई। अधिकारियों को सुनिश्चित करने कहा गया कि सभी विद्यार्थियों के जाति प्रमाण पत्र शीघ्र तैयार हों।

अधिकारी उरांव ने पीएम श्री स्कूलों की व्यवस्थाओं को और सुदृढ़ करने तथा ई-विद्या पोर्टल के माध्यम से ऑनलाइन अध्ययन को अधिक प्रभावी बनाने के निर्देश दिए। उन्होंने कहा कि शिक्षण कार्यों में तकनीकी साधनों का अधिकतम उपयोग किया जाए।

राज्योत्सव पूर्व स्वच्छ कोंडागांव : सुंदर कोंडागांव के संकल्प के साथ हुई सफाई

पूर्व सैनिकों और युवाओं ने विकासनगर स्टेडियम में चलाया स्वच्छता अभियान

हरिभूमि न्यूज़ ►► कोणडागांव

नगर में आगामी 1 नवंबर को आयोजित होने वाले राज्योत्सव कार्यक्रम की तैयारी के तहत शनिवार को अखिल भारतीय पूर्व सैनिक सेवा परिषद, कोंडागांव के तत्वावधान में विकासनगर स्टेडियम परिसर में स्वच्छता अभियान चलाया गया। इस अभियान का नेतृत्व मुख्य नगरपालिका अधिकारी दिनेश डे के मार्गदर्शन में किया गया। पूर्व सैनिकों और निःशुल्क सैन्य प्रशिक्षण प्राप्त कर रहे लगभग 80 युवक-युवतियों ने मिलकर विकासनगर स्टेडियम के अंदर और बाहर झाड़ू लगाई, कचरा हटाया और जंगली घास की सफाई की। स्टेडियम को राज्योत्सव के आयोजन के लिए पूर्ण रूप से स्वच्छ और व्यवस्थित बनाया गया।



नगरपालिका और परिषद की संयुक्त पहल को सराहना

अभियान में मुख्य नगरपालिका अधिकारी दिनेश डे, परिषद के जिलाध्यक्ष सूरज यादव, सह सचिव रवि ठाकुर, तथा बड़ी संख्या में पूर्व सैनिक और प्रशिक्ष युवा-युवतियाँ शामिल रहे। शहरवासियों ने इस पहल की प्रशंसा करते हुए कहा कि राज्योत्सव की सच्ची तैयारी वही है जहाँ

स्वच्छता और सेवा का भाव साथ हो। यह अभियान आगामी राज्योत्सव को स्वच्छ और पर्यावरण अनुकूल आयोजन के रूप में प्रस्तुत करने की दिशा में एक सराहनीय कदम है। पूर्व सैनिकों और युवाओं के इस प्रयास ने स्वच्छ कोंडागांव सुंदर कोंडागांव के संकल्प को नई ऊर्जा दी है।

पूर्व सैनिकों ने युवाओं को दी प्रेरणा : स्वच्छता ही देशभक्ति

अखिल भारतीय पूर्व सैनिक सेवा परिषद के संरक्षक एवं बस्तर संभाग प्रभारी सुखत साहा ने कहा देश की सेवा केवल सीमा पर नहीं, बल्कि समय-समय पर स्वच्छता, स्वतःदान, मतदाना जागरूकता और यातायात सुरक्षा अभियान भी चलाती है। इन अभियानों का उद्देश्य युवाओं में अनुशासन, राष्ट्रप्रेम और सामाजिक चेतना विकसित करना है।

केके डिविजन...

कुदरपाल, हुचाड़ी, राय, किसकोडो, कोटकुरसाई, कोतकोडो, मानकोट, जंगलपर, बागझर, मसपुर, माहूरपाट, छोटैथौसा गांव में होता था। इस एरिया कमेटी का रेजु सलाम का आतंक था, जिसके दहशत से गांव के लोग भी कुछ भी बोलने के लिए सामने नहीं आते थे। केके डिवीजन का सचिव 08 लाख इनामी डीवीसीएम रमेश उर्फ मुकेश उर्फ मानकर हुपेन्डी था।

बेगौसम बारिश से...

की आंशिक भरपाई हो सके और वे आर्थिक संकट से बच सकें। किसान गोविंद उसेंडी, राहुल कुमार, रूपेश हाजरा का कहना है कि यह एक प्राकृतिक आपदा है और ऐसे में सरकार को उनके साथ खड़ा होना चाहिए।

अज्ञात जंगली जानवर...

घटना को अंजाम दे सकता है। ग्रामीणों ने वन विभाग से अपील की है कि इस जानवर को पकड़ने के लिए

पेज 11 के शेष

तुरंत कदम उठाए जाएं। जानवर की पहचान के लिए पगमार्क और अन्य संकेतों की जांच की जाए। इन घटनाओं ने गोटुलमुंडा और आसपास के गांवों में दहशत फैला दी है। इस मामले में परिक्षेत्र के वन अधिकारियों से संपर्क करने का प्रयास किया गया, परंतु किसी भी अधिकारी व अन्य अमले से संपर्क नहीं हो पाया।

पीट्टी 36 जलाशय...

सिंचाई पखांजुर अंकित कुमार साहू से बात करने पर बताया कि सरकारी नहर पर कब्जा करना गैर कानूनी है। जल्द ही जांच कराई जाएगी। जांच के बाद वैधानिक कार्यवाही के लिए एसडीएम कार्यालय पखांजुर में जांच प्रतिवेदन भेजा जाएगा।

सिंध समाज के...

के पदाधारी, सदस्य एवं बड़ी संख्या में नगर के नागरिक, विभिन्न सामाजिक संगठनों के पदाधिकारी और आमजन उपस्थित रहें।



